

संगणक सांकेतांक २००७०४०५१२३०३५००१

मझबान आवार मुंबई येथील सिटी सर्व्हे क्र.७५६ व अंधेरी (पश्चिम) येथील सिटी सर्व्हे क्र.१५६, २२७ व २८१ या शासकीय भूखंडाचा खाजगीकरणाच्या माध्यमातून विकास करण्याबाबत.

महाराष्ट्र शासन

सार्वजनिक बांधकाम विभाग

शासन निर्णय क्र.खाशेस-२००४/प्र.क्र.९७/रस्ते-८

मंत्रालय, मुंबई-४०० ०३२.

दिनांक - २/१२/२००६

प्रस्तावना-

मुंबई ही महाराष्ट्राची राजधानी असून त्याची वाढ, विकास झपाट्याने होत असून त्यात शासनाची अनेक प्रमुख कार्यालये तसेच उपकार्यालये कार्यरत आहेत. सा.बां.विभागास उपलब्ध होणारा निधी विचारात घेता नवीन इमारती बांधण्याची कामे तसेच शासनाकडे मोकळे भूखंड उपलब्ध असूनही निवासी/ कार्यालयीन इमारतीचे बांधकाम करणे अडचणीचे होत आहे. शासकीय इमारतीची सतत वाढती मागणी व सा.बां.विभागास उपलब्ध होणारा अत्यल्प निधी या सर्व बाबी विचारात घेऊन मझबान आवार मुंबई येथील सिटी सर्व्हे क्र.७५६ व अंधेरी (पश्चिम) येथील सिटी सर्व्हे क्र.१५६, २२७ व २८१ या शासकीय भूखंडाचा खाजगीकरणाच्या माध्यमातून विकास करण्याचा प्रस्ताव शासनाच्या विचाराधीन होता. त्या अनुषंगाने शासन खालीलप्रमाणे निर्णय घेत आहे.

शासन निर्णय -

१. मझबान आवार मुंबई येथील सिटी सर्व्हे क्र.७५६ व अंधेरी (पश्चिम) येथील सिटी सर्व्हे क्र.१५६, २२७ व २८१ या शासकीय भूखंडावर विकासकाकडून खाजगीकरणाच्या माध्यमातून शासकीय इमारती कार्यालयाकरीता व निवासस्थानांकरिता बांधून शासनास हस्तांतरित करण्याच्या प्रस्तावास मान्यता देण्यात येत आहे.
२. खाजगीकरणाच्या माध्यमातून जाहीर निविदा मागवून हा प्रकल्प हाती घेण्यास मान्यता देण्यात येत आहे.
३. सदर प्रस्तावांतर्गत खाजगी प्रवर्तकास ९९ वर्षांच्या भाडेपट्टी कराराने हस्तांतरित करण्यात येणारी जागा प्रथम ३० वर्षासाठी रु.१/- प्रति चौ.मी. प्रतिवर्ष दराने देण्यास तसेच त्यानंतर पुढील ३०/३०/९ वर्षासाठी सदर कराराचे त्यावेळी अस्तित्वात असलेल्या महसूल व घन विभागाच्या याबाबतच्या धोरणानुसार नुतनीकरण करण्यास मान्यता देण्यात येत आहे.
४. भूखंडाच्या वापरात सार्वजनिक/ निमसार्वजनिक ऐवजी निवासी वापर असा बदल करण्यास मान्यता देण्यात येत आहे.

सदर प्रकल्पासाठी अटी व शर्ती खालीलप्रमाणे राहतील.


- १) मझबान आवार मुंबई येथील सिटी सर्व्हे क्र.७५६ येथे १०३१६.८२ चौ.मी. बांधकाम क्षेत्राच्या प्रशासकीय इमारतीचे बांधकाम विकासकाकडून शासनाकरीता करण्यात येईल.
- २) अंधेरी (पश्चिम), मुंबई येथील सिटी सर्व्हे क्र.१५६ येथे ४६२६.२८ चौ.मी. बांधकाम क्षेत्राच्या प्रशासकीय इमारतीचे बांधकाम विकासकाकडून शासनाकरीता करण्यात येईल.
- ३) अंधेरी (पश्चिम), मुंबई येथील सिटी सर्व्हे क्र.२२७ व २८१ येथे २४२१.०९ चौ.मी. बांधकाम क्षेत्राची शासकीय निवासस्थाने विकासकाकडून शासनाकरीता बांधण्यात येतील.
- ४) मझबान आवार मुंबई येथील सिटी सर्व्हे क्र.७५६ येथे ५३५४.७० चौ.मी.क्षेत्रफळाचे दोन मजली भूमिगत वाहनतळ विकासकाकडून शासनाकरीता बांधण्यात येईल व त्याकरीता अंधेरी, मुंबई येथील शासनाकरीता प्रस्तावित बांधकाम क्षेत्रात योग्य तो बदल मुख्य अभियंता, सा.बां.प्रादेशिक विभाग यांनी मुख्य वास्तुशास्त्रज्ञांच्या सल्ल्याने करावा.
- ५) वरील बांधकामाच्या बदल्यात विकासकास, अंधेरी मुंबई येथील सिटी सर्व्हे क्र.१५६ चा ४५००.०० चौ.मी. भाग व सिटी सर्व्हे क्र.२२७ व २८१ चा ३५००.०० चौ.मी. असा एकूण ८०००.०० चौ.मी.चा भूखंड व त्याचे विकास हक्क, तसेच या भूखंडावर उपलब्ध होणाऱ्या टी.डी.आर.चा वापर करण्यास अनुमती राहिल.
- ६) विकासकाने घेतलेल्या कर्जाच्या परतफेडीची कोणतीही हमी शासन घेणार नाही.

- ७) स्थानिक विकास प्राधिकरण/ महानगरपालिका, शासकीय / निमशासकीय कार्यालयांकडून परवानगी, ना हरकत दाखले घेण्याची व त्यांचे नियमांचे पालन करण्याची जबाबदारी विकासकाची राहिल.
- ८) प्रकल्प अहवाल तयार करण्यासाठी अथवा प्रकल्प संनियंत्रणासाठी अथवा प्रकल्पाचे संकल्पन करण्यासाठी सार्वजनिक बांधकाम विभागाने खाजगी सल्लागाराची नियुक्ती केल्यास सल्लागाराच्या फी ची रक्कम विकासकाकडून देण्यात येईल.
- ९) विकासकाने तयार केलेल्या इमारतीचे संकल्पन सा.बां.विभागाचे संकल्पचित्र मंडळामार्फत अथवा संकल्पचित्र मंडळाने मान्य केलेल्या सल्लागारामार्फत तपासून घेण्यात येईल.
- १०) विविध विकासकांकडून प्राप्त होणाऱ्या प्रस्तावांपैकी सरस प्रस्तावास प्राधान्य देण्यात येईल. सा.बां.विभागाने मंजूर केलेल्या अंतिम आराखड्याप्रमाणे व विनिर्देशाप्रमाणे काम करणे विकासकास बंधनकारक राहिल.
- ११) ज्या भूखंडाचा व्यापारी तत्वावर विकास करावयाचा असेल, त्या भूखंडावर शासनाच्या इमारती अस्तित्वात असल्यास, नवीन इमारतीचे बांधकाम पूर्ण होईपर्यंत शासनाच्या इमारतीच्या क्षेत्रफळाएवढे पर्यायी क्षेत्रफळ शासनास त्याच ठिकाणी अथवा अन्यत्र योग्य ठिकाणी उपलब्ध करून देण्याची जबाबदारी विकासकाची राहिल.
- १२) विकासकाने बांधून विकलेल्या बांधकामाची देखभाल दुरूस्ती, पाणी पुरवठा, वीज देयके व कर इत्यादी खर्चाची जबाबदारी विकासकाची राहिल.
- १३) विकासकास बांधकामाकरीता आवश्यक जमीन टप्प्याटप्प्याने शासनाचे बांधकामाच्या समप्रमाणात उपलब्ध करण्यात येईल. संपूर्ण प्रकल्प पूर्ण करण्यास वेळेचे बंधन राहिल.
- १४) सदर प्रकल्प सुरू करण्यापूर्वी आवश्यक त्या सर्व कायदेशीर बाबींची पूर्तता विकासकाकडून करण्यात येईल.
- १५) सदर प्रकल्पास आवश्यक असल्यास पर्यावरण विभागाची मंजूरी प्राप्त करणे उद्योजकास बंधनकारक राहिल.

वरील अटींवर आधारित प्रस्ताव जाहीर निविदेद्वारे विकासकांकडून मागविण्यात येतील. सर्वात किफायतशीर प्रस्तावाची निवड करताना तांत्रिक तसेच आर्थिकदृष्ट्या प्रस्तावाची छाननी करणेकामी आवश्यकता भासल्यास शासनाच्या पूर्वसंमतीने तज्ञ सल्लागाराची नेमणूक करण्यात येईल.

हा शासन निर्णय नियोजन विभागाच्या सहमतीने त्या विभागाच्या अनौपचारिक संदर्भ क्र.अनौ ३१८/ का.१४७४, दिनांक ७.११.२००६ नुसार तसेच वित्त विभागाच्या सहमतीने त्या विभागाच्या अनौपचारिक संदर्भ क्र.अनौस ३१३/०६/व्यय-११, दिनांक २३.११.२००६ नुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.


(स. श्री. सोलंकी)

उप सचिव, महाराष्ट्र शासन

प्रत,

- मा.मंत्री, सार्वजनिक बांधकाम यांचे खाजगी सचिव.
- मा.मंत्री, सार्वजनिक बांधकाम (सार्वजनिक उपक्रम) यांचे खाजगी सचिव.
- भा.राज्यमंत्री, सार्वजनिक बांधकाम यांचे खाजगी सचिव.
- मा.मुख्य सचिव, महाराष्ट्र शासन, मंत्रालय, मुंबई.
- अपर मुख्य सचिव (वित्त), वित्त विभाग, मंत्रालय, मुंबई.
- प्रधान सचिव, नियोजन विभाग/ महसूल व वन विभाग/ नगर विकास विभाग, मंत्रालय, मुंबई.
- सचिव (रस्ते)/ (बांधकामे), सार्वजनिक बांधकाम विभाग, मंत्रालय, मुंबई.
- सह व्यवस्थापकीय संचालक, महाराष्ट्र राज्य रस्ते विकास महामंडळ, मुंबई.
- मुख्य अभियंता, सा.बां.प्रादेशिक विभाग, मुंबई.
- आंतर वित्तीय सल्लागार व उपसचिव, सा.बां.विभाग, मंत्रालय, मुंबई.
- अधीक्षक अभियंता, सार्वजनिक बांधकाम मंडळ, मुंबई.
- महालेखापाल-१ (लेखापरीक्षा/ लेखा व अनुज्ञेयता), महाराष्ट्र राज्य, मुंबई.
- महालेखापाल-२ (लेखापरीक्षा/ लेखा व अनुज्ञेयता), महाराष्ट्र राज्य, नागपूर.
- अधिदान व लेखाधिकारी, मुंबई/ निवासी लेखाधिकारी, मुंबई.
- वित्त विभाग (व्यय-६),/ नियोजन विभाग, मंत्रालय, मुंबई.